

**MT**

**MT**

**MT**



## KUMMISSJONI TAL-KOMUNITAJIET EWROPEJ

Brussel 5.5.2009  
KUMM(2009) 215 finali

### **KOMUNIKAZZJONI MILL-KUMMISSJONI LILL-KUNSILL, LILL-PARLAMENT EWROPEW U LILL-KUMITAT EKONOMIKU U SOĆJALI**

**Kontribut ghall-Iżvilupp Sostenibbli: Ir-rwol tal-kummerċ Fair Trade u l-iskemi mhux  
governattivi ta' assigurazzjoni ta' sostenibilità relatati mal-kummerċ**

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT  
EWROPEW U LILL-KUMITAT EKONOMIKU U SOĊJALI**

**Kontribut għall-Iżvilupp Sostenibbli: Ir-rwol tal-kummerċ Fair Trade u l-iskemi mhux governattivi ta' assigurazzjoni ta' sostenibilità relatati mal-kummerċ**

**WERREJ**

1.	Id-Dahla.....	4
2.	L-iżviluppi tal-kummerċ Fair Trade mill-1999 'il hawn .....	5
3.	Jiġi applikati l-kriterji ta' sostenibilità .....	6
4.	Il-Konsiderazzjonijiet ta' Politika.....	8
4.1.	Il-Kontribut għall-Iżvilupp Sostenibbli.....	8
4.2.	L-Iskemi Privati ta' Assigurazzjoni tas-Sostenibilità Relatati mal-Kummerċ u l-Organizzazzjoni Dinjija tal-Kummerċ (ODK).....	9
4.3.	Is-sejhiet għall-offerti.....	8
4.4.	L-appoġġ tal-UE.....	9
5.	Il-konklużjonijiet: ir-rwol tal-awtoritajiet pubblici u tal-operaturi fir-rigward tal-kummerċ Fair Trade u l-iskemi privati ta' assigurazzjoni tas-sostenibilità relatati mal-kummerċ.....	10
	ANNESS I .....	12
	ANNESS II.....	13
	ANNESS III .....	14
	ANNESS IV .....	16
	ANNESS V .....	17

## 1. ID-DAHLA

Din il-Komunikazzjoni tinvestiga l-qagħda attwali tal-kummerċ Fair Trade u skemi oħra mhux governattivi (jigifieri privati) ta' assigurazzjoni ta' sostenibilità relatati mal-kummerċ Il-Kummissjoni ilha li għarfet li l-konsumaturi jistgħu jappoġġjaw għanijiet ta' žvilupp sostenibbli permezz tad-deċiżjonijiet tagħhom ta' akkwist. Din il-Komunikazzjoni tirreagixxi għall-interessi li qed jikbru li ġewa rtikolati, fil-livell politiku kif ukoll fil-livell li qed jikber tal-akkwisti mill-konsumaturi tal-UE. Fil-livell politiku l-Parlament Ewropew adotta rapport fl-2006 dwar il-kummerċ Fair Trade u l-Iżvilupp<sup>1</sup>. Ir-rapport jidher jidher l-htiega li jitqajjem għarfien fost il-konsumaturi, u r-riskju ta' abbuż minn kumpaniji li jidħlu fis-suq tal-kummerċ Fair Trade mingħajr ma jikkonformaw mal-kriterji ta' certifikazzjoni. Barra dan, jagħraf li l-kummerċ Fair Trade huwa essenzjalment fenomenu volontarju tas-settur privat, u li tkom il-regulatorju goff jista' jagħmel aktar ħsara milli ġid.

L-opinjoni esploratorja 2005 tal-Kunitat Ekonomiku u Soċjali Ewropew (KESE) tat-ħarsa "skemi ta' assigurazzjoni tal-konsumatur". Is-sejbiet ewlenin kienu li tiġi identifikata l-htiega għal valutazzjoni awtoritattiva ta' kwalità ta' skemi ta' assigurazzjoni tal-konsumatur u li jiġu stipulati definizzjonijiet essenzjali. F'Ġunju 2006 l-Kunsill Ewropew adotta l-istrategija mgħedda tiegħu ta' žvilupp sostenibbli u ħeġġeg lill-Istati Membri biex jippromwovu prodotti sostenibbli, inkluż il-kummerċ Fair Trade<sup>2</sup>.

Il-konsumaturi tal-UE kull sena jakkwistaw prodotti certifikati Fair Trade għal madwar EUR 1.5 biljun; li huwa 70 darba akbar mill-1999 meta l-Kummissjoni adottat komunikazzjoni dwar dan is-suċċess jenfasizza l-htiega għall-konsumaturi, l-awtoritajiet pubblici u partijiet interessati oħra, inkluži l-organizzazzjonijiet tal-produtturi fil-pajjiżi li qed jiżviluppaw biex l-impatt reali tal-kummerċ Fair Trade jitkejjel.

F'din il-komunikazzjoni it-terminu "Fair Trade" qed jintuża f'konformità mal-istandardi stabbiliti mill-organizzazzjonijiet internazzjonali tat-twaqqif tal-istandardi u l-valutazzjoni tal-konformità, li huma membri tal-ISEAL<sup>3</sup>, u kif applikat mill-organizzazzjonijiet tal-kummerċ Fair Trade. It-terminu "skemi oħra privati ta' assigurazzjoni tas-sostenibilità" jintuża biex jiddeskrivi skemi oħra ta' tikkettar li jimmiraw li jinfurmaw konsumaturi dwar is-sostenibilità tal-produzzjoni tal-prodott. (Deskrizzjoni ġenerali fil-qosor ta' termini u organizzazzjonijiet hija meħmuż fl-Anness I).

Din il-Komunikazzjoni tipprovdi aġġornament fuq l-iżviluppi li saru mill-Komunikazzjoni tal-Kummissjoni dwar il-kummerċ Fair Trade 1999<sup>4</sup> 'il hawn u tissuġġerixxi konsiderazzjonijiet dwar ir-rwol tal-awtoritajiet pubblici fil-qasam tal-kummerċ Fair Trade u skemi privati oħra ta' assigurazzjoni tas-sostenibilità. Il-kwistjonijiet li għandhom jiġu indirizzati huma rilevanti għal bosta oqsma ta' politika tal-UE, pereżempju l-protezzjoni tal-konsumatur, l-iżvilupp ekonomiku u soċjali, il-kummerċ, ir-responsabilità soċjali tal-

<sup>1</sup> Rapport tal-Parlament Ewropew dwar il-kummerċ Fair Trade u l-Iżvilupp (2005/2245(INI) "Ir-Rapport Schmidt".

<sup>2</sup> "Member States should promote sustainable products that stem from organic farming and fair trade as well as environmentally sound products"

<http://register.consilium.europa.eu/pdf/en/06/st10/st10117.en06.pdf>, paġna 13.

<sup>3</sup> International Social And Environment Accreditations and Labelling

<sup>4</sup> COM(1999) 619 tad-29.11.1999. It-tagħrif dwar il-Komunikazzjoni tal-Kummissjoni 1999 jinsab meħmuż fl-Anness II.

korporazzjonijiet, l-ambjent u s-suq intern tal-UE. Meta xieraq, din il-Komunikazzjoni tista' tīgi segwita minn inizjattivi iktar immirati f'qasam ta' politika wieħed jew aktar.

Din il-Komunikazzjoni ma tkoprix l-iskemi tas-sostenibilità u tat-tikkettar stabbiliti mill-awtoritajiet pubblici (bħalma hija l-marka tal-UE ta' kwalità ekologika).

## 2. L-IŻVILUPPI TAL-KUMMERČ FAIR TRADE MILL-1999 'IL HAWN

L-iktar żviluppi prominenti mill-1999 'il hawn seħħew fis-swieq nazzjonali fejn il-prodotti certifikati tal-kummerċ Fair Trade kienu digà prezenti. Bi twiegħiba għas-sejha tal-Komunikazzjoni tal-1999 għal tikketta unika u l-ħtieġa ta' verifika u kontroll indipendenti, il- "Marka ta' Ċertifikazzjoni ta' kummerċ Fair Trade" għiet implementata b'success<sup>5</sup>.

Il-livell ta' għarfien tal-Konsumatur għall-marka Fiar Trade fir-Renju Unit kien 'il fuq minn 70 % fl-2008 (meta mqabbel ma' 12 % fl-2000)<sup>6</sup> u fi Franza 74 % fl-2005 (meta mqabbel ma' 9 % fl-2000)<sup>7</sup>. Il-bejgħ madwar id-dinja ta' prodotti certifikati Fair Trade qabeż EUR 2.3 biljun sal-ahħar tal-2007, li huwa kważi sebghin darba iż-żejjed mill-ghaxar snin preċedenti<sup>8</sup> (iżda xorta waħda inqas b'mod kwantitattiv mill-bejgħ tal-ikel organiku u għadu inqas minn 1 % tal-kummerċ totali)<sup>9</sup>. L-Ewropa hija d-dar tal-kummerċ Fair Trade: bejn 60 % u 70 % tal-bejgħ globali jseħħi hawnhekk, b'varjazzjonijiet kbar bejn is-suq tagħha li qed jikker bl-aktar rata mgħaġġla, l-Iż-żveja, u l-Istati Membri l-għoddha fejn il-kuncett għadu relattivament qed jinbet.

Il-kummerċ Fair Trade wettaq rwol importanti biex jitfa' dawl fuq kwistjonijiet ta' responsabilità u solidarjetà, li ħalla impatt fuq operaturi oħra u stimula li jitfaċċaw sistemi oħra ta' sostenibilità. Inizjattivi privati ta' sostenibilità relatati mal-kummerċ jużaw standards<sup>10</sup> soċjali u ambjentali varji ta' verifika, li kibru fl-ghadd tagħhom kif ukoll mil-lat ta' sehem mis-suq. L-iktar standard soċjali magħruf probabbli huwa SA8000, li nghata bidu mis-Social Accountability International (Ir-Responsabilità Soċjali Internazzjonali - SAI) fl-1997<sup>11</sup>. Assigurazzjonijiet li jestendu ruħhom fi kwistjonijiet usa', inkluži kemm kriterji soċjali kif ukoll ambjentali, huma pereżempju c-ċertifikazzjoni Utz certified u Rainforest Alliance (RA).

Inizjattivi kummerċjali ta' sostenibilità għal multi-intraprizi, fpartijiet differenti tal-Ewropa, ivarjaw minn arranġamenti nazzjonali biex jamalgamaw ir-rizultati ta' verifikasi soċjali għal inizjattivi transnazzjonali b'xi sostenn tal-gvern, bħalma hija l-Ethical Trading Initiative (l-Inizjattiva ta' Kummerċ Etiku - ETI)<sup>12</sup>. Ix-xogħol preparatorju mwettaq minn operaturi biex jilhqu l-istandardi ta' verifika ma jeħtiġlux jiġi trażmess permezz ta' ġertifikazzjoni u tikketta għall-konumaturi; li jintlaħqu u jiġi verifikati l-istandardi jistgħu jgħoddu bħala sforzi tal-

<sup>5</sup> Ara tagħrif ulterjuri dwar definizzjonijiet fl-Anness I.

<sup>6</sup> Fairtrade Foundation, 2008.

<sup>7</sup> OECD, Trade Policy Working Paper No. 47. Part 1; Jan 10, 2007.

<sup>8</sup> Fairtrade Labelling Organizations International, 2008.

<sup>9</sup> Land, P. & Andersen, M, "What is the world market for certified products", Commodities and Trade Technical Paper, OECD.

<sup>10</sup> Ara wkoll il-Portal għal Ĝestjoni Responsabbli tal-Katina tal-Provvista, stabbilit bħala parti mill-Alleanza Ewropea dwar ir-Responsabilità Soċjali tal-Imprizzi; [www.csr-supplychain.org](http://www.csr-supplychain.org).

<sup>11</sup> SAI jiddikjara li "bejjiegħa bl-imnut, kumpaniji tad-ditta u entitajiet oħra li jħaddmu n-nies madwar id-dinja kollha b'bejgħ annwali ta' l-fuq minn USD 175 biljun qed jużaw SA8000"; [www.sa-intl.org](http://www.sa-intl.org).

<sup>12</sup> Inizjattivi oħra ta' min isemmi fdan il-kuntest jinkludu Business Social Compliance Initiative (<http://www.bsci-eu.com/>), u Global Social Compliance Programme (<http://www.ciesnet.com/2-wwedo/2.2-programmes/2.2.gscp.background.asp>).

kumpanija ta' Responsabilità Soċjali tal-Imprizi (RSI)<sup>13</sup> li ma tkunx dejjem indikata fuq il-prodott. Attivitajiet ta' RSI jistgħu jissahħu minn kumpanija li timpenja ruħha għal sett rikonoxxut ta' kriterji jew għanijiet, bħal pereżempju permezz tal-Global Compact tan-Nazzjonijiet Uniti<sup>14</sup>.

Is-swieq privati ta' tikkettar jistgħu jinqasmu bejn:

- (1) il-kummerċ Fair Trade proprju;
- (2) il-prodotti certifikati oħra "ta' niċċa" li ma jipparteċipawx formalment fil-kummerċ Fair Trade iż-żda li huma mmirati lejn konsumaturi li huma konxji mill-kwistjonijiet ta' sostenibilità (Rainforest Alliance, Utz Certified);
- (3) il-rodotti koperti minn standards ta' pedament li jaspiraw li jkunu "mifruxa mal-industrija shiħa" (pereżempju Kodiċi ta' Kondotta għall-Komunità tal-Kafé (l-4K); Ethical Tea Partnership);
- (4) il-bqija (prodotti ta' konsum "bla isem").

Produttur wieħed jista' jbiegħ fl-erba' kategoriji kollha. Xi kultant jista' jkun problematiku għall-konsumatur biex jivvaluta s-sinifikat tal-iskemi differenti ta' sostenibilità. Huwa fuq dan l-isfond kumpless u li qiegħed jevolvi li għandhom jiġu vvaluati l-iżviluppi politici u istituzzjoni.

### 3. JIĞU APPLIKATI L-KRITERJI TA' SOSTENIBILITÀ

Skemi privati ta' sostenibilità relatati mal-kummerċ južaw sett ta' kriterji biex jivverifikaw u/jew jiggħarantixxu s-sostenibilità tal-prodotti. Il-kriterji spiss jibnu fuq wieħed jew aktar mitt-lieħ pilastri tal-iż-żvilupp sostenibbli; dak ekonomiku, dak ambientali u dak tal-iż-żvilupp soċjali, u kultant jorbtu ma' standards u ftehimiet internazzjonali. Uħud mill-iskemi jiffukaw fuq kwistjoni u għan partikolari (pereżempju l-emissjonijiet tal-karbonju (il-carbon footprint) għall-mitigazzjoni tal-bidla fil-klima) filwaqt li oħrajn jorbtu fuq kriterji fkuntest usa' tal-iż-żvilupp sostenibbli.

Din it-taqSIMA tiddekskrivi l-ewwel kategorija - il-kummerċ Fair Trade - imsemmija hawn fuq<sup>15</sup> li kisbet livelli sinifikanti ta' għarfien tal-konsumatur f'dawk is-swieq fejn qed topera. L-gharfien imur id fid ma' doża tajba ta' komprensjoni tal-kwistjonijiet li jippromwovi l-kummerċ Fair Trade. Il-kriterji u l-istandards applikati mill-kummerċ Fair Trade huma fost l-aktar kompetitivi u ambizzjużi mil-lat ta' konċentrazzjoni fuq sett wiesa' ta' kwistjonijiet u kundizzjonijiet li jħallu impatt fuq il-produtturi fil-pajjiżi li qed jiżviluppaw, inkluż b'mod partikolari prezzi minimu għall-produtt u premium imħallas lill-komunità tal-produttur.

<sup>13</sup> Il-Komunikazzjoni (2006) 136 tat-22 ta' Marzu 2006 "Nagħmlu l-Ewropa pilastru ta' eċċellenza dwar ir-responsabbiltà soċjali tal-imprizi".

<sup>14</sup> [www.unglobalcompact.org](http://www.unglobalcompact.org).

<sup>15</sup> Mehmuża fl-Anness III hemm prezentazzjoni tal-iskemi privati addizzjonali ta' sostenibilità; imsemmija f'din it-taqSIMA.

## Il-kriterji tal-kummerċ Fair Trade

Il-kriterji, kif definiti mill-moviment tal-Fair Trade u evokati fir-rapport tal-Parlament Ewropew 2006 huma;

- **prezz ġust ghall-produttur**, li jagħti garanzija ta' paga ġusta, li jkɔpri l-ispejjeż ta' produzzjoni u ġħajxien sostenibbli. Dan il-prezz jeħtieġ ikun mill-inqas ġholi daqs il-prezz minimu flimkien mal-premium tal-kummerċ Fair Trade meta dawn huma definiti mill-assocjazzjonijiet internazjonali tal-Fair Trade;
- **parti mill-ħlasijiet għandha ssir bil-quddiem** jekk il-produttur jitlob li dan isir;
- **relazzjonijiet li jifirxu fit-tul u stabbli** mal-produtturi u involviment tal-produturi fit-twaqqif tal-standards tal-kummerċ Fair Trade;
- **trasparenza u traċċabilità** tul il-katina kollha tal-forniment bħala garanzija tal-informazzjoni xierqa tal-konsumatur;
- kundizzjonijiet ta' produzzjoni li **jirrispettaw** it-tmien **Konvenzionijiet Ewlenin** tal-Organizzazzjoni Internazzjonali tax-Xogħol (ILO);
- rispett ghall-ambjent, il-protezzjoni tad-drittijiet tal-Bniedem u partikolarmen id-drittijiet tan-nisa u t-tfal u **rispett ghall-metodi ta' produzzjoni tradizzjonali** li jippromwovu l-iżvilupp ekonomiku u soċjali;
- **bini tal-kapaċità u tiswir tas-setgħa** ghall-produtturi, partikolarmen produtturi u haddiema fuq skala żgħira u marġinalizzati fpajjiżi li qed jiżviluppaw, l-organizzazzjonijiet tagħhom kif ukoll il-komunitajiet rispettivi, biex tīgi żgurata s-sostenibilità tal-kummerċ Fair Trade;
- sostenn għal produzzjoni u **aċċess għas-suq** ghall-organizzazzjonijiet tal-produttur;
- **attivitajiet li jqajmu l-gharfiem tal-opinjoni pubblika** dwar il-produzzjoni u r-relazzjonijiet kummerċjali tal-Fair Trade, il-missjoni u l-ghanijiet tal-kummerċ Fair Trade u dwar l-ingustizzja prevalent tar-regoli internazzjonali tal-kummerċ;
- **monitoraġġ u verifika** ta' konformità ma' dawn il-kriterji, li fihom iridu jieħdu rwol akbar l-organizzazzjonijiet tan-Nofsinhar, li jwasslu għal spejjeż imnaqqsa u parteċipazzjoni lokali miżjud fil-proċess ta' certifikazzjoni;
- **stimi tal-impatt** regolari tal-attivitajiet tal-kummerċ Fair Trade.

## **4. IL-KONSIDERAZZJONIJIET TA' POLITIKA**

### **4.1. Il-Kontribut għall-Iżvilupp Sostenibbli**

Wieħed mill-fatturi partikolari tal-kummerċ Fair Trade u skemi privati oħra ta' assigurazzjoni huwa li essenzjalment huwa mekkaniżmu volontarju u dinamiku li jiżviluppa flimkien mal-gharfien u t-talbiet tas-soċjetà u tal-konsumatur. Hekk kif il-komprensjoni tal-isfidi tas-sostenibilità tiżviluppa, l-iskemi tal-assigurazzjoni privata tas-sostenibilità relatata mal-kummerċ għandhom it-tendenza li jsegwu. F'uhud mill-każijiet, huma jkunu fuq quddiem nett tal-kwistjonijiet; iqajmu l-gharfien u jagħtu spinta lill-interess u l-komprensjoni tal-konsumatur ta' sfidi ġodda u emergenti tal-iżvilupp sostenibbli. Is-swieq u l-iskemi ta' niċċa jistgħu jinfluwenzaw in-negożju ġenerali u t-tfassil tal-politika tal-gvern.

Il-Kummissjoni tqis li hija ma għandhiex tieħu rwol fil-klassifikazzjoni jew ir-regolamentazzjoni tal-kriterji relatati mal-iskemi privati ta' assigurazzjoni ta' sostenibilità relatati mal-kummerċ, u r-rilevanza tagħhom fir-rigward tal-ghanijiet tal-iżvilupp sostenibbli. Il-kriterji u l-istandardi ta' regolamentazzjoni jillimitaw element dinamiku tal-inizjattivi privati f'dan il-qasam u jistgħu jxekklu żvilupp ulterjuri tal-kummerċ Fair Trade u skemi privati oħra u l-istandardi tagħhom.

L-iżvilupp sostenibbli jista' jgawdi minn skemi li jagħtu priorità l-elementi ambjentali, soċjali jew ekonomiċi. Huwa importanti għal thaddim tajjeb tas-suq li l-konsumaturi u l-produtturi jkollhom aċċess għal tagħrif attendibbli dwar l-iskemi. Hawnhekk, huwa possibbli li jiġu indikati xi elementi li huma rilevanti għal valutazzjoni tal-prassi t-tajba li l-operaturi għandhom iwettqu skont il-Kummissjoni:

L-istandardi u l-kriterji għandhom ikunu oggettivi u diskriminatorji biex jevitaw kwalunke impatt (mhux intenzjonat) negattiv fuq, partikolarmen, il-produtturi fpajjiżi li qed jiżviluppaw. Il-Kummissjoni tilqa' bi pjaċir l-siforzi li għaddejjin biex tinkiseb ċarezza tad-definizzjoni, bħalma hija l-publikazzjoni tal-Karta tal-Kummerċ Fair Trade. Biex jippermettu li l-konsumaturi jagħmlu l-ġhażliet tagħhom b'mod infurmat tajjeb, l-istandardi u l-kriterji għandhom jiġu applikati b'mod trasparenti. Parti mit-tagħrif li jistgħu jirrikjedu l-konsumaturi u l-produtturi biex jippreservaw il-fiduċja fis-suq hija l-proporzjon tal-prezz supplementari li jingħadda lill-produtturi<sup>16</sup>.

Idealment, għandu jkun hemm monitoraġġ li jiggarrantixxi li l-prodotti huma r-rizultat tal-prassi mwettqa skont sett spċificu ta' kriterji li jibbilancjaw konsiderazzjonijiet ekologici, ekonomiċi u konsiderazzjonijiet soċjali. In-natura u r-rizultati tal-proċess ta' verifika għandu jkun disponibbli għal spezzjoni<sup>17</sup>. Għalhekk il-Kummissjoni theggex lil partijiet rilevanti biex itejbu l-metodologija tagħhom ta' valutazzjoni biex jippermettu lill-konsumaturi jagħmlu għażliet infurmati.

Jinħtieġu ċarezza u komprensjoni ulterjuri tal-impatt reali tal-iskemi privati ta' sostenibilità fuq produtturi fpajjiżi li qed jiżviluppaw kif ukoll fuq l-ambjent tagħhom f'sens usa'. Il-konsumaturi għandhom idealment jiġu offruti element ta' stima tal-impatt oggettiva tal-

<sup>16</sup> Ir-Renju Unit Ir-rapport tal-House of Commons "Fair Trade and Development, Ġunju 2007, jissuġġerixxi tikketta li tindika l-perċentwali tal-prezz li tasal għand il-produttur.

<sup>17</sup> Meħmuża fl-Anness IV hemm lista ta' kwistjonijiet relatati mal-iskemi ta' assigurazzjoni tal-konsumatur identifikati mill-KESE.

iskemi. F'dan il-qasam l-Kummissjoni tistenna titjib, fid-dawl tal-ħidma li digà qed titwettaq u tinsab ħerqana ghall-progress li jista' jsawwar il-baži ta' konsiderazzjonijiet politici ulterjuri<sup>18</sup>.

L-Anness IV għandu lista ta' kwistjonijiet ta' process relatati mal-iskemi ta' assigurazzjoni tal-konsumatur identifikati mill-Kunitat Ekonomiku u Soċjali Ewropew. Il-Kummissjoni theggexx ħidma ulterjuri diretta lejn komprensjoni komuni ta' liema huma r-rekwiżiti bažiċi tal-process li l-iskemi mistennija jilhqu b'mod raġjonevoli, filwaqt li jkompli jigi evitat li jiġi segwit il-mertu tad-definizzjoni ta' standards xierqa ta' sostenibilità għal skemi privati.

**Il-principi biex jiġi sfruttat l-impatt ta' skemi privati ta' assigurazzjoni tas-sostenibilità relatati mal-kummerċ;**

- Il-preservazzjoni tan-natura mhux governattiva ta' skemi privati madwar l-UE kollha.
- L-esplorazzjoni tal-ambitu għal sinergiji possibbli bejn l-iskemi u t-tiġi taċ-ċarezza għall-konsumatur u l-produttur.
- Il-kisba ta' komprensjoni komuni ta' rekwiżiti raġjonevoli bažiċi ta' process.
- It-twaqqif ta' fatti oggettivi dwar l-impatti relattivi ta' skemi privati differenti ta' assigurazzjoni tas-sostenibilità relatati mal-kummerċ.

#### **4.2. L-Iskemi Privati ta' Assigurazzjoni tas-Sostenibilità Relatati mal-Kummerċ u l-Organizzazzjoni Dinjija tal-Kummerċ (ODK)**

Il-liberalizzazzjoni tista' toffri opportunitajiet ta' tkabbir ekonomiku u žvilupp sostenibbli. L-iżvilupp u l-integrazzjoni tal-pajjiżi li qed jiżviluppaw għal go ekonomija globali, speċjalment dawk l-inqas żviluppati, huma għanijiet ewlenin tal-ODK u tal-politika kummerċjali tal-UE.

Il-liberalizzazzjoni multilaterali tal-kummerċ permezz tas-sistema tal-ODK hija l-aktar mod effettiv għall-espansjoni u l-ġestjoni tal-kummerċ dinji, u tista' tgħin biex toħloq opportunitajiet għal tkabbir ekonomiku u žvilupp sostenibbli. Minkejja dan, il-liberalizzazzjoni tal-kummerċ mhixiex bizzżejjed; l-impatt tal-politiki tal-kummerċ fuq it-tkabbir, l-iżvilupp u s-sostenibilità huwa parżjalment imdawwar minn regolamentazzjoni u politiki ffirxa wiesgħa ta' oqsma oħra li jħallu impatt fuq it-tkabbir u l-iżvilupp sostenibbli.

Inizjattivi privati li joperaw essenzjalment permezz ta' parteċipazzjoni volontarja huma konsistenti ma' sistema kummerċjali multilaterali mhux diskriminatorja. Kwalunkwe intervent tal-gvern jew mekkaniżmu regolatorju relatati ma' skemi ta' tikkettar bħal dawn, filwaqt li muwiex minnu nnifsu problematiku, jeħtieg li jieħu inkunsiderazzjoni l-obbligi tal-ODK, b'mod partikolari biex jiżgura t-thaddim trasparenti u mhux diskriminatorju tiegħi.

<sup>18</sup> L-Alleanza ISEAL qed twettaq progett ta' kitba biex tivvaluta l-prassi t-tajba biex jitkejjel l-impatt tal-standards u c-ċertifikazzjoni.

## **Il-principju fir-rigward tal-ODK;**

- Jigi žgurat it-thaddim trasparenti u mhux diskriminatorju tal-iskemi ta' tikkettar.

### **4.3. Is-sejhiet ghall-offerti**

Qasam li fih qed iseħħu żviluppi importanti huwa s-sejhiet ghall-offerti. L-awtoritajiet pubblici jonfqu l-ekwivalenti ta' 16 % tal-PGD tal-UE u għalhekk jikkostitwixxu suq strategiku importanti.

Biex tirreagħixxi ahjar ghall-ħtiega tal-awtoritajiet kontraenti ghall-gwida għal implimentazzjoni ta' sejhiet sostenibbli ghall-offerti, il-Kummissjoni dan l-aħħar adottat Komunikazzjoni dwar akkwist pubbliku għal ambjent ahjar<sup>19</sup> (li tikkomplementa l-Gwida ghall-Akkwist Pubbliku Ekologiku) u bħalissa qed taħdem fuq il-publikazzjoni ta' gwida parallelia dwar sejhiet ghall-offerti soċjali. Flimkien, dawn il-gwidi jikkostitwixxu gwida kompensiva għal sejhiet ghall-offerti sostenibbli.

Bosta awtoritajiet qed jagħmlu sejhiet ghall-offeri li jinkludu għanijiet sostenibbli jew "fair trade" fil-politiki tagħhom ta' sejhiet ghall-offerti. Uħud mill-Istati Membri mxew lil hinn minn dan u jirrikjedu "Tikketta tal-Fair Trade jew ekwivalenti". Skont ir-regoli Ewropej tas-sejhiet ghall-offerti, l-awtoritajiet kontraenti li jixtiequ jakkwistaw prodotti tal-kummerċ Fair Trade, ma jistgħux jirrikjedu tikketti specifiċi għaliex dan jillimita l-acċess ghall-kuntratt ta' prodotti li mhumiex certifikati b'dan il-mod iżda li xorta jilhqu standards simili ta' sostenibilità tal-kummerċ.

Jekk awtorità kontraenti jkollha l-għan li takkwista prodotti Fair Trade, hija tista' tiddefinixxi fl-ispecifikazzjonijiet tekniċi tal-prodotti l-kriterji rilevanti ta' sostenibilità, li jridu jkunu marbuta mat-tema tal-kuntratt u jikkonformaw ma' regoli rilevanti oħra tas-sjeħha ghall-offerti tal-UE, inkluži l-principji bażiċi ta' trattament ugħali u ta' trasparenza. Dawn il-kriterji jridu jirrelataw mal-karatteristiċi jew il-prestazzjoni tal-prodotti (pereżempju ħgieg magħmul minn materjal riċiklat) jew il-proċess ta' produzzjoni tal-prodotti (pereżempju mkabba b'mod organiku).

L-awtoritajiet kontraenti li bihsiebhom jakkwistaw prodotti ta' assigurazzjoni ta' sostenibilità ma għandhomx sempliċiment jieħdu l-kuncett ta' tikketta partikolari u jinkluduha fl-ispecifikazzjonijiet tal-akkwist tagħhom. Minflok għandhom jaraw is-subkriterji prinċipali, pereżempju, it-tikketta Fair Trade u jużaw dawk biss li huma rilevanti għat-tema tal-akkwist tagħhom. L-awtoritajiet kontraenti jridu dejjem jippermettu li l-partecipanti jagħtu prova ta' konformità ma' dawn l-istandardi billi jużaw tikketti Fair Trade jew b'mezz ieħor ta' prova.

Il-kriterji ambjentali u soċjali jistgħu wkoll jiġu inkorporati fil-klawżoli ta' eżekuzzjoni, bil-kundizzjoni li dawn il-kriterji huma marbuta mal-eżekuzzjoni tal-kuntratt rilevanti (pereżempju salarju minimu għall-ħaddiemha involuti fil-prestazzjoni tal-kuntratt) u jikkonformaw *mutatis mutandis* mar-rekwiżiti l-oħra msemmija hawn fuq fir-rigward tal-ispecifikazzjonijiet tekniċi.

<sup>19</sup>

Komunikazzjoni tal-Kummissjoni dwar akkwist pubbliku għal ambjent ahjar: COM (2008) 400 tat-16 ta' Lulju 2008.

**Il-principji biex jgħinu li jntlaħaq il-kontribut potenzjali għal žvilupp sostenibbli minn deċiżjonijiet pubbliċi ta' akkwist:**

- Jigi żgurat li l-linjgwida xierqa huma disponibbli dwar kif għandha tīgħi implementata s-sejħa ghall-offerti sostenibbli

#### **4.4. L-appoġġ tal-UE**

Il-Kummissjoni tat appoġġ finanzjarju għall-kummerċ Fair Trade u attivitajiet kummerċiali sostenibbli oħra relatati essenzjalment permezz tal-strumenti tagħha tal-iżvilupp (il-kapitolu tal-baġit 19), permezz ta' azzjonijiet tal-kofinanzjament mal-NGO's. Bejn l-2007 u l-2008, EUR 19.466 miljun ġew allokati għal bosta azzjonijiet implementati u kofinanzjati tal-NGO. Il-maġgoranza ta' dawn l-azzjonijiet kienu fil-qasam tal-għarfien tal-opinjoni pubblika fi ħdan l-UE.

Azzjonijiet finanzjati fi ħdan il-qafas tad-Dokumenti ta' Strategija tal-Pajjiż u Programmi Indikattivi multiannwali, li jkopru setturi agrikoli u rurali, jinkludu attivitajiet li jikkontribwixxu għall-iffaċilitar tal-kummerċ Fair Trade. Il-Qafas Specjali ta' Assistaġza għal Fornituri Tradizzjonali tal-AKP tal-Banana u l-Mižuri Komplementari għall-Protokoll taz-Zokkor taw kontribut ukoll biex jgħinu l-bdiewa jbiegħu fin-niċċa tal-kummerċ Fair Trade. Fuq in-naħa l-oħra tal-katina, proġetti li jappoġġjaw il-kummerċ u l-iżvilupp tas-settur privat jistgħu jikkontribwixxu wkoll għall-iffaċilitar tal-attivitajiet kummerċiali, inkluż il-kummerċ Fair Trade.

Għas-snin tal-baġit 2008 u 2009, krediti addizzjonali ta' EUR 1 miljun kull sena ġew inklużi speċifikament għal azzjonijiet relatati mal-kummerċ Fair Trade fil-krediti għall-baġit tal-kummerċ (il-kapitolu 20). Dawn il-krediti se jintużaw biex jikkompletaw il-finanzjament li jaqa' taħt l-strumenti tal-iżvilupp<sup>20</sup>.

Il-KE tat appoġġ lil "proġetti relatati mal-kummerċ Fair Trade" fil-biċċa l-kbira skont id-domanda, b'reazzjoni għal talbiet ta' għotja mill-NGOs għal kofinanzjament ta' azzjonijiet f'dan il-qasam, fil-biċċa l-kbira relatati ma' li jitqajjem l-gharfiem tal-opinjoni pubblika fi ħdan l-UE. Il-Kummissjoni tal-UE qed tikkunsidra li tagħti aktar attenzjoni għall-appoġġ tal-istimi tal-impatt, l-isforzi ta' trasparenza tas-suq u l-valutazzjoni ta' diffikultajiet fl-iskemi ta' implementazzjoni u l-kisba ta' certifikazzjoni. Dan jista' jiġi appoġġat b'mod ulterjuri minn azzjoni simili mill-Istati Membri tal-UE biex jiffinanzjaw studji fuq l-impatt tal-kummerċ Fair Trade.

Proġett tal-Kummissjoni żviluppat b'mod ulterjuri minn UNCTAD huwa li jiġi żviluppat portal fuq skemi ta' pretensjonijiet ta' sostenibilità. Il-proġett jimmira li jipprovd tagħrif komparabbli fuq il-kontenut u l-proċessi tal-firxa tal-iskemi eżistenti, għall-benefiċċju kemm tal-konsumaturi kif ukoll tal-produtturi. L-intenzjoni hija li tiżdied it-trasparenza dwar kif skemi differenti jittrattaw il-bosta kriterji rilevanti u biex jippermettu l-iskambji tal-partijiet interessati dwar dan.

<sup>20</sup>

Mehmuża fl-Anness V hemm eżempji tal-finanzjament attwali.

**Il-principji biex jghinu lill-UE tuża appoġġ direkt għall-iskemi bl-ahjar mod;**

- L-identifikazzjoni tal-oqsma mmirati li jaqgħu taħt il-baġit attwali bħalma huma studji li jiċċaraw l-impatti li jħallu skem differenti, l-appoġġ ta' sforzi ta' trasparenza tas-suq u analizi tal-benefiċċju tal-ispiza tal-appoġġ mogħti.

**5. IL-KONKLUŻJONIJIET: IR-RWOL TAL-AWTORITAJIET PUBBLIČI U TAL-OPERATURI FIR-RIGWARD TAL-KUMMERĆ FAIR TRADE U L-ISKEMI PRIVATI TA' ASSIGURAZZJONI TAS-SOSTENIBILITÀ RELATATI MAL-KUMMERĆ**

Fid-dawl tal-kontribut potenzjali tal-kummerċ Fair Trade u skemi privati oħra ta' assigurazzjoni relatati mal-kummerċ, il-Kummissjoni għandha l-ħsieb li tibqa' involuta f'dawn l-iskemi u bihsiebha tappoġġjajhom b'mod ulterjuri. Meta xieraq, din il-Komunikazzjoni tista' tīgi segwita minn inizjattivi addizzjonali immirati f'qasam ta' politika wieħed jew aktar. F'dan l-istadju, il-Kummissjoni:

- **Ittenni** l-importanza tal-preservazzjoni tan-natura mhux governattiva tal-kummerċ Fair Trade u skemi simili oħra ta' sostenibilità madwar l-UE kollha. Ir-regolamentazzjoni pubblika tista' tinterferixxi fil-ħidma tal-iskemi privati dinamiċi.
- **Tosserva** li l-kummerċ Fair Trade għandu preżenza sinifikanti fil-biċċa l-kbira tas-suq tal-UE u livell għoli ta' għarfien tal-konsumatur marbut mal-iżvilupp u t-trasparenza tal-standards u l-principji li jsostnu s-sistema.
- **Tosserva** li bosta tipi differenti ta' skemi privati jistgħu jikkontribwixxu għal għanijiet ta' sostenibilità, iżda l-varjetà kbira tista' ġgib magħha riskji ta' konfużjoni għall-konsumatur. Il-Kummissjoni tara l-ambitu għal riflessjoni ulterjuri dwar il-principji għall-isfruttar tal-impatt tal-iskemi privati ta' assigurazzjoni tas-sostenibilità relatati mal-kummerċ, filwaqt li tevita li tidħol fid-definizzjoni ta' liema huma l-sitandards xierqa ta' sostenibilità li għandhom jiġu segwiti minn dawn l-iskemi privati: Madankollu, dan huwa bla ħsara għall-konformità mal-standards u l-legiżlazzjoni rilevanti relatati mas-sostenibilità stipulati mill-awtoritajiet pubbliċi.

F'dan il-kuntest, il-Kummissjoni:

- **Tevoka** li t-trasparenza u l-adegwatezza tat-tagħrif lill-konsumaturi dwar standards ta' skemi privati ta' sostenibilità huma l-elementi ta' qofol, u li jista' jinkiseb beneficiċju jekk naslu għal komprensjoni komuni ta' liema rekwiżiti bażiċi tal-process, bħalma huwa l-monitora indipendenti, huma raġjonevoli li jkunu mistennija.
- **Tevoka** li stima ulterjuri tal-impatt tal-iskemi privati ta' sostenibilità tista' tkun pass strateġiku l-quddiem.
- **Għandha l-ħsieb** li tinvestiga l-ambitu għal djalgu, kooperazzjoni u fejn xieraq konvergenza ulterjuri bejn l-iskemi differenti ta' tikkettar biex tippromwovi sinergiji u ssahħha iċ-ċarezza għall-konsumatur.

Fil-kuntest tas-sejhiet għall-offerti, il-Kummissjoni:

- **Tenfasizza** l-interess li tiggwida lill-awtoritajiet pubbliċi tal-akkwist biex jgħinu jilħqu l-kontribut potenzjali shiħi tal-iżvilupp sostenibbli permezz tad-deċiżjonijiet tagħhom.

- **Tenfasizza** li awtorità kontraenti li għandha l-ħsieb li takkwista prodotti ta' assigurazzjoni tas-sostenibilità għandha tuża biss il-kriterji marbuta mat-tema tal-akkwist tagħhom u tikkonforma mar-regoli rilevanti l-oħra tas-sejhiet ghall-offerti tal-UE. L-awtoritajiet kontraenti jridu dejjem jippermettu li l-partecipanti jagħtu prova ta' konformità ma' dawn l-istandardi billi jużaw tikketti Fair Trade jew b'mezz ieħor ta' prova.

Fil-kuntest tal-finanzjament, il-Kummissjoni:

- **Għandha l-ħsieb** li tissokta l-finanzjament ghall-kummerċ Fair Trade rilevanti u attivitajiet oħra relatati mas-sostenibilità tal-kummerċ skont il-prassi tagħha sal-lum. Dan ma jeskludix il-possibilità ta' finanzjament ukoll ta' azzjonijiet immirati izjed biex jiġu segwiti l-prioritajiet identifikati.
- **Ittenni** l-ħtiega li tivvaluta r-riżultati ta' analiżi tal-impatt ta' skema privata ta' assigurazzjoni fuq il-parametri tal-izvilupp sostenibbli, inkluzi l-implikazzjonijiet ghall-kriterji ekonomiċi, soċjali u ta' žvilupp fil-pajjiżi ta' produzzjoni. Fid-dawl tal-konċentrazzjoni tal-iskema privata ta' assigurazzjoni tas-sostenibilità fuq il-kundizzjonijiet tax-xogħol u l-ghajxien ghall-produtturi fil-pajjiżi li qed jiżviluppaw, il-Kummissjoni tikkunsidra li trid tingħata attenzjoni partikolari lil dan l-aspett. L-analiżi għandha tqabel l-impatt ta' skemi privati differenti biex tiprovd baži għal inizjattivi ulterjuri possibli f'dan il-qasam.

## ANNESS I

### **DEFINIZZJONI TAL-KUMMERĆ FREE TRADE**

L-istards tal-kummerċ Fair Trade huma r-riżultat ta' konsultazzjoni tal-partijiet interessati u l-eserti u huma stabbiliti skont ir-rekwiżiti ta' *International Social and Environment Accreditations and Labelling Alliance* (ISEAL). L-alleanza hija kollaborazzjoni formal i ta' organizzazzjonijiet prinċipali internazzjonali ta' twaqqif tal-istards u ta' valutazzjoni tal-konformità ffukati fuq kwistjonijiet soċjali u ambjentali.

Hemm żewġ organizzazzjonijiet li jistabbilixxu l-istards li jiċċertifikaw Organizzazzjonijiet tal-kummerċ Fair Trade madwar id-dinja kollha, skont il-prinċipji tal-ISEAL; Il-Fairtrade Labelling Organizations (FLO) u l-World Fair Trade Organization (WFTO) (li qabel kienet l-International Fair Trade Association, IFAT). Il-WFTO hija membru assoċjat tal-ISEAL. Dawn iż-żewġ organizzazzjonijiet li jistabbilixxu l-istards iproduċew "Karta tal-prinċipji tal-Kummerċ Fair Trade".

Skont il-"Karta tal-prinċipji tal-Kummerċ Fair Trade" (Jannar 2009) il-kummerċ Fair Trade huwa definit bħala (abbaži tad-definizzjoni FINE fl-2001):

"Il-kummerċ Fair Trade huwa kollaborazzjoni kummerċjali bi šhab, ibbażata fuq djalogu u rispett, li jfitteż ekwità akbar fil-kummerċ internazzjonali. *Huwa jikkontribwixxi għall-iżvilupp sostenibbli billi joffri kundizzjonijiet kummerċjali aħjar lil, u jiżgura d-drittijiet ta', prodtturi u ġaddiema emarginalizzati, speċjalment fin-Nofsinhar.* L-Organizzazzjonijiet Fair Trade, sostnuti mill-konsumaturi, huma involuti b'mod attiv fl-appoġġ tal-prodtturi, iqajmu għarfien tal-opinjoni pubblika u jippromwovu bidlet fir-regoli u l-prassi tal-kummerċ internazzjonali konvenzjonali".

F'din il-Komunikazzjoni tintuża din id-definizzjoni ta' hawn fuq. .

Il-Fairtrade Labelling Organizations (FLO) hija assoċjazzjoni multilaterali li tinvölv 23 organizzazzjoni membru, kummerċjanti u espert estern. L-organizzazzjoni tiżviluppa u tanalizza standards tal-kummerċ Fair Trade u tagħti appoġġ lil prodtturi li jkunu Ċertifikati bħala Fair Trade billi tgħinhom biex jakkwistaw u jikkonservaw ċertifikazzjonijiet tal-Fair Trade u jikkapitalizzaw minn opportunitajiet tas-suq. Pereżempju l-Fairtrade Labelling Organisation (FLO) tistabbilixxi l-istards, u kumpanija internazzjonali separata ta' ċertifikazzjoni - FLO-CERT - tagħmel spezzjonijiet regolari u tiċċertifika prodtturi billi tqabbilhom ma' dawn l-istards, u tivverifika l-fluss tal-prodotti bejn prodtturi u importaturi.

Barra minn hekk, il-World Fair Trade Organization (WFTO) żviluppat sistema indipendent ta' ċertifikazzjoni ta' parti terza: is-sistema ta' ġestjoni sostenibbli tal-Fair Trade.

Mhux faċli ssir distinsjoni bejn bejn operat mogħti bidu mill-NGOs li huwa dirett lejn għanijiet, jiġifieri l-ghan primarju jkun li jsir kontribut għall-iżvilupp sostenibbli, u inizjattivi konvenzjonali li primarjament huma orjentati lejn in-negożju iżda li jfittu li jikkontribwixxu għal għanijiet ta' sostenibilità. Pereżempju supermarkets jiproponu l-marki tagħhom ta' kummerċ Fair Trade flimkien ma' prodotti oħra li huma ċertifikati Fair Trade.

## **ANNESS II**

### **IL-KOMUNIKAZZJONI TAL-1999 DWAR IL-KUMMERĆ FAIR TRADE**

Il-kwistjonijiet identifikati fil-Komunikazzjoni tal-1999 gew indirizzati f'mumenti differenti. Fil-livell Ewropew, ir-rapport tal-2006 tal-Parlament Ewropew (ir- "Rapport Schmidt") u l-opinjoni esploratorja 2005 tal-Kumitat Ekonomiku u Soċjali Ewropew (KESE) (relatur Richard Adams) ippreżenta kunsiderazzjonijiet relatati mal-kummerċ Fair Trade u skemi privati simili ta' sostenibilità. F'Ġunju 2006 l-Kunsill Ewropew adotta l-istrategija mgħedda tiegħu ta' żvilupp sostenibbli u inkluda l-kummer Fair Trade fis-sejħha lill-Istati Membri biex jippromwovu prodotti sostenibbli<sup>21</sup>.

Kwistjonijiet ta' rilevanza għat-tikkettar tas-sostenibilità ssemmew ukoll fbosta dokumenti ta' politika tal-KE; il-Komunikazzjoni dwar il-Kummerċ tal-Prodotti Agrikoli, il-faqar u d-dipendenza; il-Politika tal-UE ghall-Afrika; il-Pjan ta' Azzjoni dwar il-Qoton; l-Għajnejna ghall-Istrategija tal-Kummerċ adottata mill-Kunsill f'Ottubru 2007 u l-Għajnejna tal-Kummissjoni dwar il-kwalità tal-prodotti agrikoli (Ottubru 2008)<sup>22</sup>. Minkejja dan, il-Komunikazzjoni tal-Kummissjoni tal-1999 dwar "fair trade" tibqa' l-iktar dikjarazzjoni komprensiva tal-pozizzjoni tal-Kummissjoni fir-rigward ta' dak li dak iż-żmien kien imsejjah "fair trade".

Il-Komunikazzjoni indikat tliet kwistjonijiet ewlenin; (i) l-iżvilupp tal-kummerċ Fair Trade u "kummerċ etiku" jehtieg li jiġi ttrattat f'mod koerenti; (ii) Il-kummerċ tal-Fair Trade għandu jikkontribwixxi għall-iżvilupp sostenibbli permezz ta' parteċipazzjoni volontarja u l-involviment tal-KE għandu jieħu inkunsiderazzjoni l-obbligi tal-ODK; u (iii) l-iskemi jridu jissodisfaw il-ħtigjiet tal-produtturi minn pajjiżi li qed jiżviluppaw u jippermettu l-konsumaturi jagħmlu għażiż infurmati.

21 <http://register.consilium.europa.eu/pdf/en/06/st10/st10117.en06.pdf>, p. 13.

22 Il-Għajnejna tal-Kummissjoni dwar il-kwalità tal-prodotti agrikoli ta' Ottubru 2008 tindirizza l-kwistjoni tal-kummerċ Fair Trade fil-kuntest tal-iskemi ta' certifikazzjoni tal-kwalità tal-ikel. Komunikazzjoni tal-Kummissjoni (imminent) dwar l-istess suġġett hija ppjanata. Dokument dwar il-kwalità tal-prodotti agrikoli: l-standards tal-prodotti, ir-rekwiziti tal-biedja u l-iskemi dwar il-kwalità schemes COM (2008) 641 finali tal-15 ta' Ottubru 2008.

### **ANNESS III**

#### **IL-KRITERJI RELATATI MAL-PRASSI AGRIKOLA U KUMMERĆJALI TAJBA KIF UKOLL KRITERJI SOĆJALI U AMBJENTALI**

Din il-parti tirreferi għat-taqṣima tlieta fil-Komunikazzjoni u tagħti eżempji għal prodotti certifikati li jimmiraw li jitqajjem għarfien tal-konsumaturi dwar kwistjonijiet ta' sostenibilità.

Hija ħażja komuni għall-iskemi taċ-ċertifikazzjoni li jinkludu kriterji relatati mal-prassi agrikola u kummerċjali tajba kif ukoll kriterji soċjali u ambjentali. Il-Kodiċi ta' Kondotta Utz Certified (li bħalissa tapplika għall-kafé u mistennija li tīgħi estiża għal kawkaw, it-te u ż-żejt tal-palm) tħalli elementi bħalma huma standards għad-dokumentazzjoni, użu minimizzat u dokumentat ta' agrokimiċi għal protezzjoni tal-uċuħ tar-raba', protezzjoni tad-drittijiet tal-haddiema u aċċess għall-kura tas-sahħha u l-edukazzjoni għall-impiegati u l-familji tagħhom. Fil-qasam soċjali, il-protezzjoni tal-haddiema hija bbażata kemm fuq liġijiet nazzjonali kif ukoll fuq konvenzionijiet tal-ILO iżda hija tirrelata wkoll mal-housing, ilma tax-xorb nadif u taħriġ għall-haddiema. Il-kriterji ambjentali jirrelataw mal-prevenzjoni tal-erożjoni tal-hamrija, l-użu tal-ilma, l-użu tal-enerġija u s-sorsi tal-enerġija sostenibbli kif ukoll għad-diforestazzjoni.

Skemi privati oħra għandhom konċentrazzjoni aktar ambjentali: huwa evidenti mill-isem li l-organizzazzjoni Rainforest Alliance hija waħda minnhom, għalkemm fil-prattika l-iskema taċ-ċertifikazzjoni RA tlaqqa' kemm interassi ambjentali kif ukoll soċjali:

- Sistema ta' Ģestjoni Soċjali u Ambjentali
- Konservazzjoni tal-Ekosistema
- Protezzjoni tal-Fawna Selvaggi
- Konservazzjoni tal-Ilma
- Trattament Ĝust u Kundizzjonijiet Tajba ta' Xogħol għall-Haddiema
- Sahħha u Sigurtà fuq il-Post tax-Xogħol
- Relazzjonijiet tal-Komunità
- Ĝestjoni Integrata tal-Uċuħ tar-Raba'
- Ĝestjoni u Konservazzjoni tal-Hamrija
- Ĝestjoni Integrata tal-Iskart

It-tielet tip elenkat fir-rapport, it-taqṣima 3, huwa standards li twaqqfu bil-ħsieb li għandhom jaapplikaw "mal-industrija kollha" aktar milli biex jaqdu suq ta' niċċa ta' konsumaturi selettivi. Eżempju wieħed ta' din it-tip ta' inizjattiva huwa l-Assoċjazzjoni tal-Kodiċi Komuni għall-Komunità tal-Kafé (l-4K), li ġadmet matul dawn l-aħħar ħames snin u fuqhom biex twaqqaf il-pedament ta' žvilup sostenibbli fi ħdan il-qasam ġenerali tal-kafé. L-istandardi tal-Assoċjazzjoni tal-4 K jiżviluppaw l-Għanijiet tal-Iżvilupp tal-Millennju tan-Nazzjonijiet Uniti u jeskludu l-agħar forom ta' prassi soċjali, ambjentali u ekonomika fil-produzzjoni, l-ipproċessar ta' wara l-ħsad u l-kummerċ tal-kafé aħdar. Id-definizzjonijiet huma primarjament

ibbażati fuq id-Dikjarazzjoni tad-Drittijiet tal-Bniedem tan-NU kif ukoll konvenzjonijiet u standards eżistenti tan-NU u, fil-biċċa l-kbira, leġiżlazzjoni nazzjonali. Ladarba l-agħar għaxar forom ta' prassi jiġu eliminati l-partecipanti jridu kontinwament itejbu l-parametri l-oħra stipulati fil-Kodiċi.

## **ANNESS IV**

*Il-firxa ta' kwistjonijiet ta' proċess relatati mal-iskemi ta' assigurazzjoni tal-konsumatur identifikati mill-Kumitat Ekonomiku u Soċjali Ewropew.*

- a) L-Amministrazzjoni tal-Iskema

*Fejn jinsab il-kontroll deċisiv tal-iskema?*

- b) L-Għanijiet tal-Iskema

*L-ghanijiet huma definiti b'mod ċar?*

- c) L-ambitu tal-iskema

*L-iskema tinidirizza l-"problema" bħlma definita normalment?*

- d) It-termini jew l-istards tal-iskema

*L-istards stabbiliti u sorveljati mill-iskema jesprimu l-ghanijiet?*

- e) L-istima tal-impatt

*Hemm stima kredibbli tal-impatt tal-iskema fuq l-ghanijiet?*

- f) L-analiżi indipendenti

*Hemm analiżi indipendenti tal-opert tal-iskema?*

- g) L-analiżi tal-benefiċċju tal-ispiża

*Ježisti xi proċess li jissorvelja jew jivvaluta l-ispejjeż li jeħlu l-fornituri, il-kummerċjanti u l-konsumaturi meta mqabbla mal-progress li sar biex jinkisbu l-ghanijiet?*

- h) Il-pretenzjonijiet pubblici

*Il-pretenzjonijiet pubblici minn kumpaniji jew fornituri certifikati jaqblu mal-ghanijiet, l-istards u r-rizultati tal-iskema?*

## ANNESS V

### PROGRAMMI TEMATIĆI "IL-KOFINANZJAMENT MA' NGOs EWROPEJ" U "OPERATURI MHUX STATALI U AWTORITAJIET LOKALI FL-IŽVILUPP"

Progetti 2007 u 2008 inkluž il-promozzjoni tal-kummerċ Fair Trade fist l-ghanijiet u/ jew l-aktivitajiet tiegħu

Is-sena tal-Kuntratt	It-Titlu	Il-parti kontraenti	In-nazzjonalità	Il-baġit	Il-kodiċi DAC
2008	<i>ESTRATEGIA PARA EL FORTALECIMIENTO DE INICIATIVAS COMUNITARIAS PRODUCTIVAS ACORDES CON EL DESARROLLO SUSTENTABLE</i>	FUNDACION TIERRA VIVA	Il-Venezwela	49968	15150
2008	<i>COMPETITIVIDAD PRODUCTIVA Y COMERCIAL DE LA RED DEPARTAMENTAL DE PEQUEÑOS PRODUCTORES DE HABA CONVENCIONAL Y ORGÁNICA (ASOHABA) EN EL MERCADO COMUNITARIO Y DE COMERCIO JUSTO</i>	CREDI FUTURO ASOCIACION		380000	43040
2008	<i>Cafe amigable con la naturaleza Santa Cruz - Bolivia</i>	ASOCIACION CENTRO DE PROMOCION AGROPECUARIA CAMPESINA	Il-Bolivja	515267	43040
2008	<i>OntunLan, N"do Botor - Turismo Socialmente responsavel no sector de Quinhame</i>	INSTITUTO MARQUES DE VALLE FLOR FUNDACAO	Il-Portugall	496389,32	33210
2008	<i>Espaço por um Comércio Justo: alternativas em rede</i>	CENTRO DE INFORMACAO E DOCUMENTACAOAMILCAR CABRAL ASSOCIACAO	Konsorzu	370011,99	15150
2008	<i>Decent Life - decent work. Enhancing international strategies and policies of trade unions</i>	SUDWIND DIE AGENTUR FUR SUD NORD BILDUNGS UND OFFENTLICHKEITSARBEIT GMBH	Konsorzu	662264	99820
2008	<i>Mobilizing for a sector dialogue for the improvement of working conditions in the globalized toy industry</i>	SUDWIND DIE AGENTUR FUR SUD NORD BILDUNGS UND OFFENTLICHKEITSARBEIT GMBH	Konsorzu	929043	99820
2008	<i>F.R.A.M.E. (Fair and Responsible Action in MEditerranean area )</i>	CONSORZIO CTM-ALTROMERCATO SOCIETACOOPERATIVA	Konsorzu	494821	99820
2008	<i>Network Sustainable Consumption</i>	SUDWIND DIE AGENTUR FUR SUD NORD BILDUNGS UND OFFENTLICHKEITSARBEIT GMBH	Konsorzu	647023	99820
2008	<i>Creating Coherence. Trade for Development: Development Aid for Trade</i>	MOVIMENTO PER L AUTOSVILUPPOL INTERSCAMBIO E LA SOLIDARIETA	Konsorzu	968233	99820

2008	A NETWORK FOR THE DEVELOPMENT	PROVINCE OF PESARO AND URBINO	Konsorzu	115621	99820
2008	<i>Frauen und Globalisierung: Decent work for ALL! – Informations- und Mobilisierungskampagne für menschenwürdige Arbeit für Frauen in der globalen Exportindustrie am Beispiel Bekleidung</i>	CHRISTLICHE INITIATIVE ROMERO EV	Konsorzu	720446	99820
2008	<i>Verantwortliche Öffentliche Beschaffung und Menschenwürdige Arbeit JETZT! – Öffentlichkeits-, Bewusstseins- und Lobbykampagne zur Durchsetzung sozialer und ökologischer Beschaffung von Öffentlicher Hand und privaten Institutionen</i>	CHRISTLICHE INITIATIVE ROMERO EV	Konsorzu	701163	99820
2008	<i>Local capacity building for Fairtrade in Sweden, Finland and Estonia</i>	FORENINGEN FOR RATTVISEMARKT SVERIGE	Konsorzu	823148	99820
2008	<i>Network of Schools and Local Communities contributing to the achievement of the MDGs</i>	POLSKA AKCJA HUMANITARNA	Konsorzu	999000	99820
2008	<i>Fair Flowers - a gift to all involved. Raising the awareness of local authorities, consumers and traders on the production of cut flowers in developing countries</i>	FIAN FOODFIRST INFORMATIONS & AKTIONS NETWERK SEKTION DER BUNDESREPUBLIK DEUTSCHLAND EV	Konsorzu	669087	99820
2008	<i>A case for poverty reduction: Consumer awareness and action in 6 EU member states</i>	CONSUMERS INTERNATIONAL LBG	Konsorzu	857713	99820
2008	<i>Introducing the MADE-BY label for sustainable fashion in the United Kingdom</i>	STICHTING INTERKERKELIJKE AKTIE VOOR LATIJNS AMERIKA SOLIDARIDAD	Konsorzu	770000	99820
2008	<i>La sensibilisation sur les interdépendances entre Nord et Sud : un enjeu pour la mobilisation des citoyens européens en faveur du développement.</i>	ASSOCIATION FRERES DES HOMMES	Franza	789205,5	99820
2007	<i>Export Trade from Kenya – Enabling the poor to share the fruits.</i>	AFRICA NOW LBG	Ir-Renju Unit	408000	31191
2007	<i>Appui aux familles vulnérables dans deux zones cotonnières du Mali</i>	ASSOCIATION VETERINAIRES SANS FRONTIERES - CENTRE INTERNATIONAL DE COOPERATION POUR LE DEVELOPPEMENT AGRICOLE VSF CICDA	Franza	740614,53	43040
2007	<i>Empowering Emerging Farmers through fair trade development in South Africa</i>	STICHTING INTERKERKELIJKE AKTIE VOOR LATIJNS AMERIKA SOLIDARIDAD	L-Olanda	1000000	33120
2007	<i>PUBLIC AFFAIRS - Mobilising action for Fair Trade Public Procurement</i>	STICHTING EUROPEAN FAIR TRADE ASSOCIATION	L-Olanda	568200	99820
2007	<i>Campaign for sustainable purchasing of computers: Making public purchasing in Europe work for development by raising awareness of the working conditions and environmental issues in the global supply chain of computers.</i>	WELTWIRTSCHAFT, OKOLOGIE & ENTWICKLUNG - WEED EV	Il-Germanja	1038334,5	99820

2007	<i>Enlarging FAIR</i>	PANGEA - NIENTE TROPPO SOCIETA COOPERATIVA SOCIALE SCSARL	L-Italja	448198,2	99820
2007	<i>Expanding Fair Trade Awareness in Slovakia and the Czech Republic</i>	NADACIA INTEGRA	Is-Slovakkja	202779	99820
2007	<i>Fair consumption</i>	MAGOSFA KORNYEZETI NEVELESI ES OKOTURISZTIKAI ALAPITVANY		99880,26	99820
2007	<i>Supermarkets, supply chains and poverty reduction</i>	WAR ON WANT	Ir-Renju Unit	360000	99820
2007	<i>Decent work, trade and development: raising awareness among trade unions and women's groups of the employment implications of international trade relations</i>	WAR ON WANT	Ir-Renju Unit	720000	99820
2007	<i>Education for Global Sustainability, Responsible Consumption and Fair Trade</i>	UUSI TUULI RY		496579,78	99820
2007	<i>FEEDING AND FUELLED EUROPE</i>	MAGYAR TERMESZETVEDOK SZOVETSEGE	L-Ungerija	1078521,66	99820
2007	<i>Médiatiser la face invisible du développement</i>	ASSOCIATION COMITE FRANCAIS POUR LASOLIDARITE INTERNATIONALE	Franza	346591,06	99820
					19.466.102,80